
(9) 0 
The Academy of Sanskrit Research has decided to 
celebrate the millennial of Sri Bhagavad Ramanujacharya 
in the year 2017 by publishing many major works. Also, 
the plan includes the propagation of Vishishtadvaita 


philosophy and bringing out condensed versions of 


various Sanskrit literary works. 


Presently, the Academy is publishing a precise 

version of “Sri Vaisnava Siddhantha Sangraha” in 
Sanskrit from Vidvath Kaviratnam Areyar Sriramasharma. 
The various issues that are discussed in the book are features 
of Sree Vaisnava tradition, the coming together of a 
perfect Guru-Sisya relationship in their quest for truth, 
analysis of the divisions of Means of Knowledge - object 
(Pramana-Prameya) that concerns true knowledge. 
It also mentions about Arthapaficaka, Narayana - 
Sabdartha, and the divine visions of Sri Bhagavad 
Ramanujacarya and is a very useful collection of insights 
from the works and visions of the previous Acaryas. 

Vidvath Kaviratnam Areyar Sriramasharma has 
served as P 


rincipal, Sri Veda-Vedanta Bodhini Sanskrit 
Maha P 


athashala, Me ॥ 
> Melkote and after retirement has immersed 


1 eply in li 
himself deeply in literary research and writing activities. 


i | 


डि 


Vid. Areyar Sriramasharma is a renowned multilingual poet 
and visionary and presently works from Melkote. He is 
also a founder member of our Academy. Further, we 
are grateful to Vid. Umakanth Bhat, Melkote for 
supporting to bring out this valuble edition. 


This work was possible because of the 
encouragement and support of the Management of the 
Academy and State Government of Karnataka. Also, we 
are thankful for the efforts of the scholars of the Academy 
of Sanskrit Research i.e., Vid. S. Narayana, Vid. H.S. 
Hanumantha Rao, Granthapala and Vidhushi M.V. Savithri 
and the DTP operators, Printing team, and also Art 
designer Sri K. Lokesh and the M/s Vinayaka Book Binders, 
Mysore who were involved in every stage of publishing this 
work. 

We look forward to enterprising years ahead as 
we have several good and rare publications to be 
brought out in the year of millennium celebration of 
our Humanitarian Acarya par excellence Bhagavad 


Ramanujacarya in 2017. 


(— 
Place : Melkote (S. Kumara) 
Date : 1-06-2014 Director & Registrar (Admin.) 
Academy of Sanskrit Research 
Melkote 


(0 a SS PS Oa DS O 
É प्रथमप्रकाशाने विज्ञप्ति: > 
0 © 


सिद्धं नः सहदयेषु सादरमिदं विज्ञापनम्‌ । यदुत महान्‌ प्रभावः 
तपसां, यज्ञ सार्वलौकिकं वैदिकं च विशिष्द्वैतदर्शनमिदं अखिलतमःकर्शनं 
विमर्शकानां मोक्षमूलरप्रभृतीनां विवेकानन्दादपि अद्वेतपरिष्कारप्रभावात्‌ अन्तरङ्गः 
उपश्लोकितं, निर्वचनेनापि, गान्धीमहोदयेन प्रसङ्गेषु प्रयुज्य प्रकाशितं; तदिह 
अस्मत्पूर्वाचार्यतपःफलं बालानां वदनवेदिकायां आस्वादसौख्यं लम्भितं 
सङ्ग्रहेण । 

अत्र तावत्‌ अस्मदाचार्याः षड्दर्शनसिद्धगाचः सम्पन्ना 
ब्रह्मभूयमिति तेषां षण्णामपि सर्वात्मना प्रत्युपकृतिविरहात्‌ एवन्तावत्‌ 
तञ्चरणसरसिजेषु कृतज्ञताद्योतनमात्रमिति कृत्वा तन्नामनिर्देशैरेन 
धन्यम्मन्यमानैः अस्माभिः लिख्यते लेखनीबत्‌ लेखनीयम्‌ ।। 


श्रीमद्रामानुजाचार्यश्रीपादाम्भोरुहद्वयम्‌ । 

वेदान्तदेशिकं श्रीमत्सौम्यजामातरं मुनिम्‌ ।। 

प्रणम्य मातामहवेङकटार्यं गीतारहस्यादिगुरुं तमादिम्‌ । 
श्रीभाष्यसन्दायकमय्यनार्यम्‌ अनन्तरं तं यतिराजमीडे ।। 
सम्पत्सुतं देशिकतत्त्वमुक्ताकलापदं स्थानिकमार्यमेकम्‌ । 
श्रीरङ्गसम्पत्सुतमन्यमार्यम्‌ आचार्यहद्ग्रन्थदमेबमीडे ।। 
द्रविडोपनिषद्धाष्यरहस्यत्रयसारदौ । 
कारप्पनकाड्‌-वेङकटार्य-मेल्माचार्यौ प्रणौम्यहम्‌ ।। 

येषां कारुण्यमात्रादहमिह विदुषां नित्यशिष्यो भवन्‌ सन्‌ 
आचार्याणां प्रबाचां पटुतवरचनान्युज्ज्चलान्येब चिन्वन्‌ | 
श्रीमत्सिद्धान्तसारग्रहणलघुतमां मात्रिकामत्र दित्सन्‌ 
अस्मीत्यस्मिन्‌ जने ब: शुभमतिरुदियात्‌ बालबोधाय भूयात्‌ ।। 


विशदवाक्‌ प्रकाशनम्‌ १२ इति विज्ञापकः 
मेलुकोटे - ५७१ ४३१ तिरुनारायणपुरं अरैयर्‌ श्रीरामशर्मा 

सहदयेषु यद्‌ विज्ञापनीयं तत्‌ प्रथमे प्रकाशने विज्ञापितमेव । 
अथ मेलुकोटेस्था संस्कृतसंशोधनसंसत्‌ तस्याः स्थापकसदस्यं मां 
तृतीये प्रकाशने नियुङ्क्ते | अत्र निदानं विद्वान्‌ उमाकान्तभट्टः । प्रथमं 
प्रकाशितं न व्याख्यातं इति हेतोः स मां व्याख्याने नियुङ्क्ते, तथाऽपि 
न पारितं मया । यतः पूर्वाचार्यकृतान्येब व्याख्यानानि पूर्वसूक्तीनां 
सन्तीति । तथाऽपि प्रयतिष्ये समये | अधुना अधिकैः पद्यैः उपबृम्हितोऽयं 
श्रीवैष्णवसिद्धान्तसंग्रहः त्रयोदशाधिक-शतपद्यात्मकः | समाहत्य मूलसंख्या 
पञ्चैव भवति । गुरुः देवताऽस्याः किञ्च पञ्च पञ्चेति पञ्चसिद्धान्तनिष्ठा 
निर्णयानुसारिणः श्रीवैष्णवा: अय्यंगार्याः इति प्रथिताः । एबं हि पद्यानां 
संख्यानं निष्कृष्य सङ्गृहीतम्‌ | गुरवः सहृदयाश्च प्रसन्नाः भवन्तु | 
योगक्षेमो नः कल्पताम्‌ | | 

= सङ्ग्रह: 
श्रीवेष्णवसिद्धान्त: 


सर्वे वेदा: प्रमाणं त्रितयमनुगुणं सात्त्विकं सारशास्त्रं 
श्रीमन्नारायणाख्यं चिदचिदनुगतं सद्गुणं शेषि तत्त्वम्‌ । 
भक्तिर्मुक्तेरपायः, प्रपदनमपि, तत्‌ सर्वसत्त्वाधिकार्य, 
मुक्तिर्लोके परस्मिन्‌ परभजनमिति श्रीमतं वैष्णवानाम्‌ ।। १ ।। 
- एकम्‌ अभयङकरस्य 
संप्रदायः 
लक्ष्मीनाथाख्यसिन्धो शठरिपुजलदः प्राप्य कारुण्यनीरं 
नाथाद्रावभ्यषिञ्जचत्‌ तदनुरघुवराम्भोजचक्षुर्झराभ्याम्‌ । 
गत्वा तां यामुनाख्यां सरितमथ यतीन्द्राख्यपव्याकरेन्द्रं 
संपूर्य प्राणिसस्ये प्रवहति नितरां देशिकेन्द्रभ्रमौधैः ।। २ ।। 
- एकं आश्चि रामानुजार्यस्य 
आचार्यनिर्णयः 
विष्णुश्शेषी तदीयश्शुभगुणनिलयो विग्रहश्श्रीशठारिः 
श्रीमान्‌ रामानुजार्यः पदकमलयुगं भाति रम्यं तदीयम्‌ । 
तस्मिन्‌ रामानुजार्ये गुरुरिति च पदं भाति, नान्यत्र, तस्मात्‌ 


शिष्टं श्रीमद्गुरूणां कुलमिदमखिलं तस्य नाथस्य शेषः ।। ३ ।। 
- एकं गोविन्दयतेः 


2 श्रीवैष्णवसिद्वदान्तसङ्गख्रहः 


गुरुलक्षणम्‌ 


सिद्धं सत्संप्रदाये स्थिरधियमनघं श्रोत्रियं ब्रह्मनिष्ठं 

सत्त्वस्थं सत्यवाचं समयनियतया साधुवृत्त्या समेतम्‌ | 

डम्भासूयादिमुक्तं जितविषयगणं दीर्घबन्धुं दयालुं 

स्खालित्ये शासितारं स्वपरहितपरं देशिकं भूष्णुरीप्सेत्‌ ।। ४ ।। 
गुरूपासनम्‌ 


अज्ञानध्वान्तरो धादघपरिहरणादात्मसाम्यावहत्वात्‌ 
जन्मप्रध्वंसिजन्मप्रदगरिमतया दिव्यदृष्टिप्रभावात्‌ | 
निष्प्रत्यूहानृशंस्यान्नियतरसतया नित्यशेषित्वयोगात्‌ 
आचार्यस्सद्धिरप्रत्युपकरणधिया देववत्‌ स्यादुपास्यः ।। ५ ।। 


शिष्यलक्षणम्‌ 
सद्बुद्धिस्साधुसेबी समुचितचरितस्तत्त्वबोधाभिलाषी 
शुश्रूषुस्त्यक्तमानः प्रणिपतनपरः प्रश्‍नकालप्रतीक्षः ।. 


शान्तो दान्तोऽनसूयुश्शरणमुपगतश्शास्त्रविश्वासशाली 


शिष्यः प्राप्तः परीक्षां कृतविदभिमतं तत्त्वतश्शिक्षणीयः ।। ६ ।। 
- त्रयं वेदान्तबेशिकस्य 


प्रमाणविवेकः 


अक्षानुमानशब्दास्तु विद्यास्साङ्गाश्च नैगमाः । 


पाञ्चरात्रं द्राविडाश्च प्रमाणं प्रणवानुगाः ।। ७ ।। 
- एकं ममैव 


प्रमेयविवेकः 


षड्‌ द्रव्याणि दशाद्रव्याण्येषु विश्वं व्यवस्थितम्‌ | 
विष्णुस्तत्त्वं त्रयं भाज्यमल्पमेष्वप्युदासितम्‌ ।। ८ ।। 


- एकं राममिश्रगुरो: 


= 3 


तत्त्वविभागः 


्रव्याद्रव्यप्रभेदान्मितमुभयविधं तद्विदस्तत्त्वमाहुः 

द्रव्यं द्वेधा विभक्तं जडमजडमिति, प्राच्यमव्यक्तकालौ । 
अन्त्यं प्रत्यक्‌ पराक्‌ च, प्रथममुभयधा तत्र जीवेशभेदात्‌, 
नित्याभूतिर्मतिश्चेत्यपरमिह जडामादिमां केचिदाहुः ।। ९ ।। 


द्रव्यलक्षणम्‌ 


तत्र द्रव्यं दशावत्‌, प्रकृतिरिह गुणैस्सत्त्वपूर्वैरुपेता, 
कालोऽब्दाद्याकृतिस्स्यादणुरवगतिमान्‌ जीव, ईशोऽन्य आत्मा | 
संप्रोक्ता नित्यभूतिस्त्रिगुणसमधिका सत्त्वयुक्ता तथैव, 
्ञातुर््ञेयावभासो मतिरिति, कथितं संग्रहाद्‌ द्रव्यलक्ष्म ।। १० ।। 
- द्वयं वेदान्तदेशिकस्य 


अद्रव्यविचारः 
अद्रव्यं योगशून्यं दशविधमुदितं, पञ्ज ते शब्दमुख्याः, 
संयोगश्शक्तिरत्र प्रकृतिगतगुणास्सत्त्वमुख्यास्त्रयस्ते । 
सत्त्वं शुद्धं च मिश्रं द्विविधमथ विभागादिरुक्ताद्यभावः, 
धर्माधर्मौ गुरुत्वप्रभृतिकमपि यत्‌ तत्तु तत्तत्स्वरूपम्‌ ।। ११ ।। 
बिशिष्टाद्वैतम्‌ 
स्वसमाधिकशून्यत्व-चिदचित्‌-सद्गुणैरिदम्‌ । 
विष्णुतत्त्वं विशिष्टं यद्‌ विशिष्टाद्वैतमेव तत्‌ ।। १२ ।। 
हितविवेकः 


कर्म ज्ञानं च भक्तिश्च प्रपत्तिर्वरणं गुरोः । 


उपायाः पञ्च विहिता हिता दिव्यतमाः क्रमात्‌ ।। १३ ।। 
- त्रयं ममैव 


4 श्रीवैष्णवसिद्धान्तसङ्ग्रह: 
कर्म - 
कर्मयोगस्तपस्तीर्थदानयज्ञादिसेवनम्‌ । 
ज्ञानम्‌ - 
ज्ञानयोगो जितस्वान्तैः परिशुद्धात्मनि Rafa: 11 १४ ।। 
भक्ति: - 
भक्तियोगः परैकान्तप्रीत्या ध्यानादिषु स्थितिः | 
उपायत्रयविवेकः - 


त्रयाणामपि योगानां त्रिभिरन्योन्यसङ्गमः ।। ९५ ।। 
- द्वयं यामुनमुनेः 
कर्मविवेकः - 
नित्यं नैमित्तिकं कार्य देवकैङकर्यगर्भितम्‌ | 
काम्यं तु सर्वथा त्याज्यं भगवत्प्रीतिभाग्यजैः ।। १६ ।। 
- एकं राममिश्रगुरोः 
आत्मगुणाष्टकम्‌ - 
सर्वभूतदया, क्षान्तिः मङ्गळं, शौचं आर्जवात्‌ | 
असूयायासकार्पण्यस्पृहात्यागो गुणाष्टकम्‌ ।। १७ ।। 
जीवात्मलक्षणसंग्रहः 
देहेन्द्रिय-मनः-प्राण-ध्यन्योऽणुश्शेष ईशितुः । 
ज्ञानी नित्यः प्रतिक्षेत्रमात्मा भिन्नः स्वयंप्रभः ।। १८ ।। 


हतपाप्माऽजरोऽमृत्युः विशोकाशनतृडङ्व्यथः । 
सत्यकामस्सत्यसंकल्पोऽसाबीशसट्ग्‌ द्युभाक्‌ ।। १९ ।। 


- त्रयं ममैव 

अष्टविधा भक्ति: - 


मद्धक्तजनवात्सल्यं, पूजायां चानुमोदनम्‌ । 
स्वयमभ्यर्चनं चैव, मदर्थे दम्भवर्जनम्‌ ।। २० ।। 
मत्कथाश्रवणे भक्तिः, स्वरनेत्राङ्गविक्रिया | 
ममानुस्मरणं नित्यं, यञ्च मां नोपजीवति ।। २१ ।। 


भक्तमाहात्म्यम्‌ - 


भक्तिरष्टविधा ह्येषा यस्मिन्‌ म्लेच्छेऽपि वर्तते | 
स विप्रेन्द्रो मुनिः श्रीमान्‌ स यतिस्स च पण्डितः ।। २२ ।। 
तस्मै देयं ततो ग्राह्यं स च पूज्यो यथा ह्यहम्‌ | 
तत्पादाम्ब्ततुलं तीर्थं तदुच्छिष्टं सुपावनम्‌ ।। २३ ।। 
तदुक्तिमात्रं मन्त्राग्र्यं तत्स्पृष्टसखिलं शुचि | 
प्रत्यक्षितात्मनाथानां नैषां चिन्त्यं कुलादिकम्‌ ।। २४ ।। 

- पञ्चकं भगवच्छास्रे 

प्रपत्तिः - 
अनन्यसाध्ये स्वाभीष्टे महाविश्चासपूर्वकम्‌ | 
तदेकोपायतायाञ्ज प्रपत्तिश्शरणागतिः ।। २५ ।। 
- एकं भरतमुनेः 
षड्विधा प्रपत्तिः - 

आनुकूल्यस्य सङ्कल्पः, प्रातिकूल्यस्य वर्जनम्‌ | 
रक्षिष्यतीति विश्वासो गोप्तृत्ववरणं तथा ।। २६ ।। 
आत्मनिक्षेप-कार्पण्ये षड्विधा शरणागतिः । 


स्वतन्त्रा तु समस्तार्था काष्टोद्यत्पारतन्त्र्यगा ।। २७ ।। 
- सार्ध भगवच्छास्त्रे, अर्धं ममैव 


6 श्रीवैष्णवसिद्धान्तसङ्ग्रह: 


गुरोर्वरणम्‌ 
गुरोर्वरणमित्यत्र wet कर्मणि कर्तरि । 
गौणीं मुख्यां द्विधा युञ्ज्यात्‌ ईश्वरप्रणिधानवत्‌ ।। १८ ।। 
- एकं ममैव 
भगवत्संबन्धः 


पिता च रक्षकश्शेषी भर्ता ज्ञेयो रमापतिः । 
स्वाम्याधारो ममात्मा च भोक्ता चाद्यमनूदितः ।। २९ ।। 
- एकं कस्यचित्‌ 


परमार्थजीवनम्‌ 


वन्देऽहं वरदार्य तं वत्साभिजनभूषणम्‌ । 
भाष्यामृतप्रदानाद्यः सञ्जीवयति मामपि ।। ३० ।। 

- एकं श्रुतप्रकाशिकाचार्यस्य 
सत्सङ्गात्‌ भवनिस्स्पृहो गुरुमुखात्‌-श्रीशं प्रपद्यात्मवान्‌ 
प्रारब्धं परिभुज्य कर्मशकलं प्रक्षीणकर्मान्तरः । 
न्यासादेव निरङ्कुशेश्वरदयानिर्लूनमायान्वयो 
हार्दानुग्रहलब्धमध्यधमनिद्वाराद्‌ बहिर्निर्गतः ।। ३१ ।। 

मुक्तिमार्गः 
मुक्तो ऽर्चिर्दिनपूर्वपक्षषड्दङ्‌मासाब्दवातांशुमत्‌- 
गरोविद्युद्वरुणेन्द्रधातृमहितस्सीमान्तसिन्ध्वाएुतः । 
श्रीबैकुण्ठमुपेत्य नित्यमजडं तस्मिन्‌ परब्रह्मणः 
सायुज्यं समवाप्य नन्दति समं तेनैव धन्यः पुमान्‌ ।। ३२ ।। 
प्रातर्नित्यानुसन्धेयं परमार्थ मुमुक्षुभिः । 
श्लोकद्वयेन संक्षिप्तं सुव्यक्तं वरदोऽब्रवीत्‌ ।। ३३ ।। 


- त्रयं बरदविष्णुगुरोः 
MM | 

पुरुषार्थविवेकः 


धर्मार्थकामकैबल्यं तीर्त्वा, वैकुण्ठमाप्य च | 
तत्‌ परार्थैककैङकर्य पुरुषार्थतमं मतम्‌ ।। ३४ ।। 
सालोक्यं यत्र साद्गुण्यं सारूप्यं च, समीपता | 


सायुज्यं परमं विष्णोः जीवमोक्षश्चतुस्स्तरः ।। ३५ ।। 
- द्वयं ममैव 


परत्वादिपञ्चकम्‌ 


उद्यद्धानुसहस्त्रभास्वरपरव्योमास्पदं निर्मल- 
ज्ञानानन्दघनस्वरूपममलज्ञानादिभिः षड्गुणैः । 

जुष्टं, सूरिजनाधिपं धृतरथाङ्गाब्जं सुभूषोज्ज्चलं 
श्रीभूसेव्यमनन्तभोगिनिलयं श्रीवासुदेवं भजे ।। ३६ ।। 
आमोदे भुवने, प्रमोद उत, सम्मोदे च, सङ्कर्षणं 

प्रद्युम्नं च तथाऽनिरुद्धमिति तान्‌ सृष्टि-स्थिती चाप्ययम्‌ । 
कुर्वाणान्‌ मतिमुख्य-षडङ्गुणवरे्युक्तांस्त्रियुग्मात्मकैः 
व्यूहाधिष्ठितवासुदेवमपि तं क्षीराब्धिनाथं भजे ।। ३७ ।। 
बेदान्वेषण-मन्दराद्रिभरण-क्ष्मोद्धारण-स्वाश्जित- 
प्रह्मादावन-भूमिभिक्षण-जगद्विक्रान्तयो यत्क्रियाः । 
दुष्टक्षत्रनिबर्हणं, दशमुखाद्युन्मूलनं, कर्षणं 

कालिन्द्या, अतिपापकंसनिधनं, यत्क्रीडितं, तं नुमः ।। ३८ ।। 


यो देवादिचतुर्विधेषु जनिषु ब्रह्माण्डकोशान्तरे 

संभक्तेषु चराचरेषु निवसन्‌ आस्ते सदाऽन्तर्बहिः । 
विष्णुं तं निखिलेष्वणुष्त्रणुतरं भूयस्सु भूयस्तरं 
स्वाङ्गष्ठप्रमितं च योगिहदयेष्वासीनमीशं भजे ।। ३९ ।। 


8 श्रीवैष्णवसिद्धान्तसङ्‌ग्रहः 


श्रीरङ्गस्थल-वेङकटाद्रि-करिगिर्यादौ शतेऽष्टोत्तरे 

स्थाने ग्रामनिकेतनेषु च सदा सात्रिध्यमासेदुषे । 
अर्चारूपिणमर्चकाभिमतितस्स्वीकुर्वते विग्रहं 

पूजां चाखिलवाञ्छितान्‌ वितरते श्रीशाय तस्मै नमः ।। ४० ।। 


प्रातर्विष्णोः परत्वादिपञ्जकस्तुतिमुत्तमाम्‌ । 
पठन्‌ प्राप्रोति भगवद्भक्ति वरदनिर्मिताम्‌ ।। ४१ ।। 
- षट्‌ वरदविष्णुगुरोः 
भक्तिदशा-श्लोकद्वयम्‌ 


ग्राहग्रस्ते गजेन्द्रे रुवति; सरभसं ताक्ष्यमारुह्य धावन्‌ 
व्याघूर्णन्माल्यभूषावसनपरिकरो मेघगम्भीरघोषः । 
आबिभ्राणो रथाङ्गं शरमसिमभयं शङ्कचापौ सखेटो 
हस्तैः कौमोदकीमप्यवतु हरिरसाबंहसां संहतेर्नः ।। ४२ ।। 
नक्राक्रान्ते करीन्द्रे मुकुलितनयने मूल! मूलेति खिन्ने, 
नाहं नाहं न चाहं न च भवति पुनस्तादृशो माट्शेषु | 
इत्येवं त्यक्तहस्ते सपदि सुरगणे, भावशून्ये समस्ते, 
मूलं यत्‌ प्रादुरासीत्‌ स दिशतु भगवान्‌ मङ्गलं सन्ततं नः ।। ४३ ।। 
- द्वयं कस्यचित्‌ 
श्लोकत्रयम्‌ 
प्रातस्स्मरामि भवभीतिमहार्तिशान्त्ये 
नारायणं गरुडवाहनमञ्जनाभम्‌ | 
ग्राहाभिभूतमदवारणमुक्तिहेतुं 
चक्रायुधं तरुणवारिजपत्रनेत्रम्‌ ।। ४४ ।। 


> | 

प्रातर्नमामि मनसा वचसा च मूर्धा 
पादारविन्दयुगलं परमस्य पुंसः । 
नारायणस्य नरकार्णवतारणस्य 
पारायणप्रवणविप्रपरायणस्य ।। ४५ ।। 
प्रातर्भजामि भजतामभयङ्करं तं 
प्राक्सर्वजन्मकृतपापभयापनुत्त्यै । 

यो ग्राहवक्त्रपतिताङ्घ्रिगजेन्द्रघोर- 
शोक-प्रणाशनकरो धृतशङ्खचक्रः ।। ४६ ।। 

- त्रयं पुराणेष्वपि 
श्लोकत्रयमिदं पुण्यं प्रातरुत्थाय यः पठेत्‌ | 
लोकनत्रयगुरुस्तस्मै दद्यादात्मपदं हरिः ।। ४७ ।। 

- एकं कस्यचित्‌ 

प्रमाण-प्रमेय-प्रमातृ-सारः 
इत्थं सेव्यं, सुभोग्यं, शुभसुभगतनुं, सर्वभोग्यप्रकृष्टं 
श्रेयस्‌ तद्धेतुभूतं, प्रपदनसुलभं, स्वाश्रितानिष्टजिष्णुम्‌ । 
भक्तच्छन्दानुरक्तं, निरुपधिसुहदं, सत्पदव्यां सहायं, 
श्रीशं प्राह स्वसिद्धेस्स्वयमिह करणं स्वप्रबन्धे शठारिः ।। ४८ ।। 
- एकं वेदान्तदेशिकस्य 
प्रमातृप्रतिष्ठा 
कासार-भूत-महदाह्वय-भक्तिसार- 
श्री-भइनाथ-मधुरान्‌ कुलशेखरेन्द्रम्‌ । 
भक्ताङघ्रिरेणु -मुनिवाह-कलिप्रमाथान्‌ 
श्रीमत्पराङकुशमुनिं दशरूपमीडे ।। ४९ ।। 


10 श्रीवैष्णवसिद्धान्तसङ्ग्रहः 


प्रमातृ-प्रमेयसाम्यम्‌ 
मत्स्यः कूर्मो, वराहोऽथ, नारसिम्होऽथ वामनः । 
रामत्रयी, च ते कृष्ण! बुद्धः, कल्की, दशा दश ।। ५० Il 
प्रमेयविशेषः 


- अद्वैतस्य विशिष्टत्वं, विष्णोस्‌ सर्वशरीरिता | 
सर्वशब्दाभिधेयत्वं, सर्वकारणता तथा ।। ५९ ।। 
सर्वश्रुतिसमर्थत्वं, द्वयमन्त्रार्थनिष्ठता । 
प्रपत्तेस्सर्वयोग्यत्वं, कैङकर्यपुरुषार्थता ।। ५२ ।। 


मुक्तावानन्दतुल्यत्वं, यथार्थख्यातिनिष्ठता । 
दशैते प्रतितन्त्रार्थाः बिशिष्टाद्वैतिनां मताः ।। ५३ ।। 


आचारविशेषः 


तापः पुण्डूस्तथा नाम मन्त्रो यागश्च पञ्चमः | 
एते हि पञ्च संस्काराः वैष्णवानां विशेषतः ।। ५४ ।। 


गृहस्थाचार्यपीठत्वं, मुख्यवैष्णवजन्मता | 
विष्णुगोष्ठीषु समता, पादतीर्थादिसेवनम्‌ ।। ५५ ।। 


तप्तचक्रोर्ध्वपुण्ड्राब्नतुलस्यादिविभूषणम्‌ । 

एवमादय आचाराः तत्त्वानुष्ठानसिद्धिदाः ।। ५६ ।। 
प्रस्थानत्रयविशेषः 

यत्‌ श्रुति-स्मृति-सूत्राणि प्रस्थानानि तु संस्कृते । 

तानि, द्राविडवेदाश्च, रहस्यत्रितयं far ।। ५७ ।। 


मूलमन्त्रो मन्त्ररल्लं चरमश्लोक इत्यलम्‌ | 
संस्कृत-द्राविड-रहः ~प्रस्थानत्रयलक्षणम्‌ ।। ५८ ।। 

प्रत्यय-चतुष्टयम्‌ 
रहस्यत्रय-गायत्री-प्रणव-ब्रह्मसूत्रवत्‌ । 
चतुर्भागास्तु वेदेषु प्रत्यया द्राविडेष्वपि ।। ५९ ।। 


कारणत्वमबाध्यत्वमुपायत्वमुपेयता । 
चत्वारः प्रत्यया एते भगवल्लाभसाधकाः ।। ६० ।। 


श्रोतव्यः कारणं श्रीशो, मन्तव्योऽबाध्य इत्यपि । 

ध्यातव्यश्चोपायतया, द्रष्टव्यः प्राप्यरूपवान्‌ ।। ६१ ।। 
दिव्यप्रबन्धसंख्यानम्‌ 

सरो-भूत-महत्‌-पाण-मधुरेट्‌-कुलशेखरैः । 

एकैकशः प्रबन्धाष्षट्‌, परकालेन षट्‌ स्मृताः ।। ६२ ।। 

अष्टौ तु गोदा-भट्टेश-भक्तपद्रेणु-भार्गवैः । 

युग्मशोऽथ शठारेस्तु चत्वारो वेदसम्मिताः ।। ६३ ।। 

दिव्यप्रबन्धा एवं तु चतुर्विशतिधा स्थिताः | 

चतुस्सहस््रगाधाभिरन्यूनानधिका मताः ।। ६४ ।। 

पदौरष्टोत्तरशतै: श्रीरङ्गामृतसूरिजः | 


प्रपत्रगायत्र्याख्यस्तु पञ्चविंशः प्रबन्धराट्‌ ।। ६५ ।। 
_ सप्तदश ममैव 


बैष्णवागमसंख्यानम्‌ 
वैखानसं पाञ्चरात्रं प्रतिष्ठासारमेव च । 
बिज्ञानललितं चेति चत्वारो वैष्णवागमाः ।। ६६ ।। 
- एकं श्रीतत्त्वनिधिग्रन्थे समुद्धतम्‌ 


12 श्रीवैष्यवसिद्धान्तसडूग्रह: 


नाथयोगनिष्ठारहस्यम्‌ 


नाथ! त्वमेव नरजीवनलक्ष्यमेकं, 
आत्मोन्नति न इतरे तु रुजन्ति कामाः | 
स्वामी त्वमेक इह नः परमेष्टदैवं 
त्वत्प्राप्तिरत्र न भवेत्‌ परतो विना त्वाम्‌ ।। ६७ ।। 
- आंग्रादनूदितमेकं ममेव 
अष्टश्लोकी - रहस्यत्रयसारः 


श्रीपराशरभट्टार्यः श्रीरङ्गोशपुरोहितः । 
श्रीबत्साङकसुतः श्रीमान्‌ श्रेयसे मेऽस्तु भूयसे ।। ६८ ।। 
प्रणवार्थः 

अकारार्थो विष्णुर्‌ जगदुदयरक्षा-प्रळयकृत्‌, 

मकारार्थो जीवः तदुपकरणं वैष्णवमिदम्‌ | 

उकारोऽनन्याई नियमयति सम्बन्धमनयोः, 

त्रयीसारस्‌ त्र्यात्मा प्रणव इममर्थं समदिशत्‌ ।। ६९ ।। 
नमश्शब्दार्थः 


मन्त्रब्रह्मणि मध्यमेन नमसा पुंसस्‌ स्वरूपं गतिः 

गम्यं शिक्षितमीक्षितेन पुरतः पश्चादपि स्थानतः । 
स्वातंत्र्य निजरक्षणं समुचिता वृत्तिश्च नान्योचिता 
तस्यैवेति हरेर्‌ विविच्य कथितं स्वस्यापि नाह ततः ।। ७० ।। 


नारायणायशब्दार्थः 


आकारार्थायैव स्वमहं, अथ मह्यं न, निवहाः 
नराणां नित्यानां अयनमिति नारायणपदम्‌ । 
यमाह; अस्मै कालं सकलमपि सर्वत्र सकलासु 


अवस्थासु आविःस्युः मम सहज-कैङकर्यविधय: ।। ७९ ।। 


a | 

मन्त्रार्थविनियोग: 


देहासक्तात्मबुद्धिर्यदि भवति; पदं साधु विद्यात्‌ तृतीयं, 
स्वातंत्र्यान्धो यदि स्यात्‌; प्रथमं, इतरशेषत्वधीश्चेत्‌; द्वितीयम्‌ । 
आत्मत्राणोन्मुखश्चेत्‌; नम इति च पदं, बान्धवाभासलोलः; 
शब्दं नारायणाख्यं, विषयचपलधीश्चेत्‌; चतुर्थी, प्रपन्नः ।। ७२ ।। 


द्वयमन्त्रे अर्थदशकम्‌ 
नेतृत्वं, नित्ययोगं, समुचितगुणजातं, तनुख्यापनं च, 
उपायं, कर्तव्यभागं तु अथ मिथुनपरं प्राप्यं, एवं प्रसिद्धम्‌ | 
स्वामित्वं, प्रार्थनां च, प्रबलतर-विरोधि-प्रहाणं, दशैतान्‌ 
मन्तारं त्रायते चेति अधिगतिनिममः षट्पदोऽयं द्विखण्डः ।। ७३ ।। 
हयमन्त्ररल्ल-वाक्यार्थः 
ईशानां जगतां, अधीशदयितां, नित्यानपायां, श्रियं, 
संश्रित्य, आश्रयणोचिताखिलगुणस्य अङ्घ्री हरेराश्रये | 
इष्टोपायतया; श्रिया च सहितायात्मेश्वरायार्थये 
कतुं दास्यं अशेषं अप्रतिहतं, नित्यं त्वहं निर्ममः ।। ७४ 11 
गीताचरमश्लोकार्थः 
मत्प्राप्यर्थतया मयोक्तमखिलं सन्त्यज्य धर्म पुनः 
मामेकं मदवाप्तये शरणमित्यार्तोऽबसायं कुरु | 
त्वामेवं व्यवसाययुक्तं अखिलज्ञानादिपूर्णो हि अहं 
मत्प्रापिप्रतिबन्धकैर्‌ विरहितं कुर्याम्‌; शुचं मा कृथाः ।। ७५ ।। 
चरमार्थात्‌ निर्भरत्वलाभः 
निश्चित्य त्वदधीनतां मदि सदा, कर्माद्युपायान्‌ हरे! 
कर्तु त्यक्तुमपि प्रपत्तुं अनलं सीदामि दुःखाकुलः | 
एतद्‌ज्ञानं उपेयुषो मम पुनः सर्वापराधक्षयं 
कर्ताऽसीति दृढोऽस्मि ते तु चरमं वाक्यं स्मरन्‌ सारथेः ।। ७६ ।। 


14 श्रीवैष्णवसिद्धान्तसङ्ग्रह: 


रामानुजार्यदिव्याज्ञा 


'पठित्वा भाष्यं, तत्‌-प्रवचनं; 'अशक्तौ; शठरिपो: 
गिरि श्रद्धा, तद्दत्‌; रप्रभुपरिचित-स्थानतिवहे । 
प्रभोः कैङकर्य वा; “प्रपदनमनोः अर्थमननम्‌; 
“प्रपन्नानां वा मे भवतु परिचर्या परिचयः ।। ७७ ।। 
(कुटी कृत्वा तस्मिन्‌ यदुगिरितटे नित्यवसतिः; 
षडर्थाः श्रीशस्य प्रपदनविधौ साधकतमाः | 
- इति भगवद्रामानुजस्य सार्ध 

इति श्रीमान्‌ रामानुजमुनिरवादीत्‌ प्रियहितं । 
समेषां शिष्याणां परमपदसोपानमिव यन्‌ ।। ७८ ।। 

- इति अर्ध इळैनिलि आञ्चानस्य 

अनुष्ठानम्‌ 


संसारावर्तवेगप्रशमनशुभट्ग्‌-देशिकप्रेक्षितोऽहं 

सन्त्यक्तो ऽन्यैरुपायैरनुचितचरितेष्वद्य शान्ताभिसन्धिः । 
निश्शङकस्तत्वदष्ट्या निरुपधिकदयं प्राप्य संरक्षकं त्वां 

न्यस्य त्वत्पादपव्ये वरद! निजभरं निर्भरो निर्भयोऽस्मि ।। ७९ ।। 


लौकिकाधिकृतकर्तव्यम्‌ 


सत्त्वस्थान्‌ निभृतं प्रसादय, सतां वृत्तिं व्यवस्थापय, 

त्रस्य ब्रह्मविदागसः, तृणमिव त्रैवर्गिकान्‌ भावय | 

नित्ये शेषिणि निक्षिपन्‌ निजभरं सर्वसहे श्रीसखे 

धर्म धारय चातकस्य कुशलिन्‌! धाराधरैकान्तिनः ।। ८० ।। 


- द्वयं वेदान्तदेशिकस्य 

मतान्तरव्यवस्था 


वैदिकावैदिकमतेष्वेकैकांशसमन्वयात्‌ | 
व्यवस्थितविकल्पात्तु भेदो नाचारबाधकः ।। ८१ ।। 


- एकं ममैव 
दैवतसमन्वयदर्शनम्‌ 
श्रुतिवाङमयम्‌ 
तदेवाग्निस्‌ तद्वायुस्‌ तत्सूर्यस्‌ तदु चन्द्रमाः | 
तदेव शुक्रममृतं तद्ब्रह्म तदापस्‌ स प्रजापतिः ।। ८२ ।। 
- तैत्तिरीय याज्ञिकोपनिषत्‌ 
तस्याश्शिखाया मध्ये परमात्मा व्यवस्थितः । 
स ब्रह्मा स शिवस्‌ सेन्द्रस्‌ सोक्षरः परमः स्वराट्‌ ।। ८३ ।। 
- प्रणबनारायणे 


स्मृतिवाङमयम्‌ 
प्रशासितारं सर्वेषां अणीयांसं अणीयसाम्‌ । 
रुक्माभं स्वप्नधीगम्यं विद्यात्‌ तु पुरुषं परम्‌ ।। ८४ ।। 


एनमेके बदन्त्यग्नि मरुतोऽम्ये प्रजापतिम्‌ | 
इन्द्रमेके परे प्राणं अपरे ब्रह्म शाश्वतम्‌ ।। ८५ ।। 
- इतिहासवाङमयम्‌ 
मनुस्मृतौ २२ अ.२२२-२२३ 
सांख्यं योगः पाञ्चरात्रं वेदाः पाशुपतं तथा | 
स्वतः प्रमाणान्येतानि न हन्तव्यानि हेतुभिः ।। ८६ ।। 


सर्वेषु च नृपश्रेष्ठ! ज्ञानेष्वेतेषु दृश्यते | 
यथागमं यथान्यायं निष्ठा नारायणः प्रभुः ।। ८७ ।। 


- महाभारते 


rnd 


16 श्रीवैष्णवसिद्धान्तसङ्ग्रह: 


पुराणबाड-मयम्‌ 


आकाशात्‌ पतितं तोयं यथा गच्छति सागरम्‌ । 
सर्वदेवनमस्कारः केशव प्रति गच्छति ।। ८८ ।। 


शैववाङ्मयम्‌ 


त्रयी सांख्यं योगः पशुपतिमतं वैष्णवमिति 
प्रभिन्ने प्रस्थाने परमिदमदः पथ्यमिति च | 
रुचीनां वैचित्र्यात्‌ ऋजु-कुटिल-नानापथ-जुषां 
नृणामेको गम्यः त्वमसि पयसां अर्णव इव ।। ८९ ।। 
- पुष्पदन्तस्य शिवमहिम्नः स्तोत्रे 
वैष्णववाङःमयम्‌ 
यं शेवास्समुपासते शिव इति, ब्रह्मेति वेदान्तिनो, 
बौद्धा बुद्ध इति, प्रमाणपटवः कर्तेति नैयायिकाः | 
अर्हन्नित्यथ जैनशासनरताः, कर्मेति मीमांसकाः, 
सोऽयं at विदधातु वाञ्छितफलं त्रैलोक्यनाथो हरिः ।। ९० ।। 
- श्रीदाशरथिमिश्र-श्रीसूक्तिः बेलूरुशासनफलके 
शालिवाहनस्य ११ तमे शताब्दे 
शाक्तवाङ्मयम्‌ 
गायत्री सशिराः तुरीयसहिता सज्या मयीत्यागमैः 
आख्याता त्रिपुरे त्वमेव महतां शर्मप्रदा कर्मणाम्‌ । 
तत्तदर्शन-मुख्यशक्तिरपि च त्वं ब्रह्म कर्म श्वरः 
कर्ताऽर्हन्‌ पुरुषो हरिश्च सविता बुद्धश्शिवस्त्वं गुरुः ।। ९१ ।। 


| - दुर्वाससः देवीमहिम्नः स्तोत्रे 

जैनवाङमयम्‌ 


यो विश्वं वेद वेद्यं जननजलनिधेर्भङ्गिनः पारदृश्वा, 
पोर्वापर्याविरुद्धं वचनमनुपमं निष्कळङकं यदीयम्‌ | 
तं बन्दे साधुवन्द्यं, सकलगुणनिधिं ध्वस्तदोषद्विषन्तं 
बुद्धं वा वर्धमानं शतदलनिलयं केशवं वा शिवं वा ।। ९२ ।। 
- गुर्जरसर्वज्ञहेमचन्द्राचार्यस्य सूक्तिः 
बिक्रमशकत्रयोदशतमे शतके 
शाङ्करसिद्धान्तसारः 
अद्वैतं ब्रह्म सत्यं जगदिदमनृतं मायया भासमानं 
जीवो ब्रह्मस्वरूपोऽप्यहमिति मम चेत्यस्ति देहेऽ भिमानात्‌ | 
श्रुत्या ब्रह्माहमस्मीत्यनुभव उदिते नष्टकर्माभिमानो 
मायासंसारमुक्तेरिह भवति सदा सञ्चिदानन्दरूपः ।। ९३ ।। 
- वानवासिकस्य 
मध्वसिद्धान्तसारः 
श्रीमन्मध्वमते हरिः परतरस्सत्यं जगत्तत्त्वतो 
भेदा जीवगणा हरेरनुचरा नीचोञ्चभावं गताः | 
मुक्तिर्नेजसुखानुभूतिरमला भक्तिश्च तत्साधनं 
ह्यक्षादित्रितयं प्रमाणमखिलाम्नायैकवेद्यो हरिः ।। ९४ ।। 


- व्यासरायस्य 


बिशिष्टाद्वैतविशेषः 
प्रायो लोकानुसारान्निखिलनिगमवाक्यानुगुण्यात्परैर- 
प्यादर्तव्याखिलार्थादखिलसमविधेरात्ममुक्त्चोर्वृतत्वात्‌ । 
भूतेष्वीशाङ्गतोक्तेशशरणवरणतस्सर्वमोक्षप्रदाना- 
न्मुक्तावानन्दसाम्याद्‌ यतिनृपतिमतं सर्वसम्माननार्हम्‌ ।। ९५ ।। 
- एकं कस्यचित्‌ 


18 श्रीवैष्णवसतिद्धान्तसङ््‌ग्रह: 


श्रीभागवतं (मोक्षप्रधानं) 


आदौ देवकिदिव्यगर्भजननं, गोपीगृहे वर्धनं, 

मायापूतनिजीवितादिहरणं, गोवर्धनोद्धारणम्‌ । 

कंसच्छेदन-कौरवादिहननं, कुन्तीस्नुषापालनं, 

चेतद्‌ भागवतं पुराणकथितं श्रीकृष्णलीलामृतम्‌ ।। ९६ ।। 
श्रीरामायणं (धर्मप्रधानं) 


आदौ रामतपोवानानुगमनं, हत्वा-मृगं काञ्चनं, 

वैदेहीहरणं, जटायुमरणं, सुग्रीवसम्भाषणम्‌ । 

वालीनिग्रहणं, समुद्रतरणं, लङ्कापुरीदाहनं, 

पश्चाद्‌ रावण-कुम्भकर्ण-हननं, चैतद्धि रामायणम्‌ ।। ९७ ।। 
श्रीमहाभारतं (अर्थप्रधानं) 


आदौ पाण्डव-धार्तराष्ट्र-जननं, लाक्षागृहे दाहनं, 
द्यूते श्रीहरणं, बने विहरणं, मत्स्यालये वर्तनम्‌ । 
ata कृष्णविजृंभणं, रणमुखे कौरव्यनिर्मूलनं, 
भीष्मे धर्मधनं, सुवर्गगमनं, चैतन्‌-महाभारतम्‌ ।। ९८ ।। 
- त्रयं पूर्वाचार्याणाम्‌ 


श्रीबृहत्कथा (कामप्रधानं) 


आदौ शैवगणाबतारकथनं, श्रीवत्सराजोर्जनं, 
तत्सूनोर्नरवाहनस्य हरणं, नानाकथाश्रावणम्‌ । 

तत्रैवं दशसत्कुमारचरितं, श्रीविक्रमादित्यकं, 
नानानीतिद-पञ्जतन्त्रकथनं, चैवं बृहत्का कथा ।। ९९ || 


ml । 

शङकरचरितम्‌ 
आर्द्रायामुदितो हि कालटिपुरे, सर्वज्ञधीः सन्न्यसन्‌ 
गोविन्दादधिगम्य हंसपदवीं, व्यासादिट्ग्‌ भाष्यकृत्‌ | 
वाणी-मण्डन-दिग्जयी, नृहरिणा संरक्षितश्शिष्ययुक्‌ 
कृत्वा पीठचतुष्कमत्र भगवान्‌ कैलासगश्शंकरः ।। Yoo ।। 
मध्वचरितम्‌ 
मध्व:, पाजकभूष्विषाद्यदशमीसौम्याह्कि जातो, मरुत्‌, 
तीर्थादच्युतशिष्यतां, यतिरितो व्यासं, बदर्याश्रमे । 
भाष्यं, दिग्विजयं विधाय; चतुरशिशिष्यान्‌ प्रतिष्ठाप्य तान्‌ 
कृष्णायाष्टमठान्‌ , अदृश्यहनुमद्धीमात्मको निर्ययौ 11 ९०९ 11 
- त्रयं श्रीरामशर्मण: ममेव 
अष्टोत्तरशतदिव्यक्षेत्रसार: 
श्रीरङ्गमङ्गळमणि, करुणानिवासं, 
श्रीवेडकटाद्रिशिखरालयकाळमेघम्‌ । 
श्रीहस्तिशेलशिखरोज्ज्वलपारिजातं, 
श्रीशं नमामि शिरसा, यदुशैलदीपम्‌ 11 ९०२ ।। 
- एकं भगवद्रामानुजस्य 
रामानुजचरितम्‌ 


आर्द्रायामुदितो महापुरि गतो हस्त्यद्विमात्ताश्रमः 
श्रीरङ्गश्रियमेत्य शिष्यसहितो वेदान्तभाष्यं वदन्‌ | 

शेषो दिग्विजयं विधाय सहितो विप्रेद्विपञ्जाशता 

भाति श्रीयदुभूधरे यतिबरस्सम्पत्कुमारं भजन्‌ ।। ९०३ ।। 


- शासनसङ्ग्रहे कस्यचित्‌ 


20 श्रीवैष्णवसिद्धान्तसङ्‌ग्रहः 


रामानुजनित्यानुसन्धानश्लोकः 
यो नित्यं अच्युतपदाम्बुजयुग्मरुक्म- 
व्यामोहतस्‌ तदितराणि तृणाय मेने । 
अस्मद्गुरोर्‌ भगवतोऽस्य दयैकसिन्धोः 
रामानुजस्य चरणौ शरणं UT ।। Yow ।। 
- एकं कूरनाथमिश्रस्य 
रामानुजविजयश्लोकः 
पाषण्डसागरमहाबडबामुखाग्निः 
श्रीरङ्गराजचरणाम्बुजमूलदासः । 
श्रीविष्णुलोक -मणिमण्टप-मार्गदायी 
रामानुजो विजयते यतिराजराजः ।। १०५ ।। 
- एकं दाशरथिमिश्रस्य 
रामानुजकृतार्थताश्लोकः 
तस्मै रामानुजार्याय नमः परमयोगिने । 
यः श्रुति-स्मृति-सूत्राणां अन्तर्ज्वरं अशीशमत्‌ ।। १०६ ।। 
- एकं श्रुतप्रकाशिकाचार्यस्य 
रामानुजविशेषानुसन्धानश्लोकः 
जयति सकलविद्यावाहिनी-जन्मशैलो 
जनिपथपरिवृत्ति- श्रान्त-विश्रान्तिशाखी । 


निखिलकुमतिमायाशर्वरीबालसूर्यो 
निगमजलधिवेलापूर्णचन्द्रो यतीन्द्रः ।। १०७ ।। 


- एकं वेदान्ताचार्यस्य 

श्रीमाधवाङ्ध्रिजलजद्वय-नित्यसेवा- 
प्रेमाविलाशय-पराङकुश-पादभक्तम्‌ । 
कामादिदोषहरं आत्मपदाश्चितानां 

रामानुजं यतिपति प्रणमामि gat ।। १०८ ।। 

- एकं बरवरमुनेः 
काषायशोभि, कमनीयशिखानिवेशं, 
दण्डत्रयोज्ज्चलकरं, विमलोपवीतम्‌ | 
उद्यद्‌-दिनेशनिभं, उल्लसदुर्ध्वपुण्डूं 
रूपं तवास्तु यतिराज! दृशोर्ममाग्रे ।। १०९ ।। 

- एकं बण्शठारिमुनेः 
नवरसरामानुजः 
श्रीरङ्गे Ware रतिमतिशयिनीं, वीरतां बादिवृन्दे 
कारुण्यं जन्तुजाते, जडसमयजये दर्शयन्‌ अद्भुतानि । 
हासं शिष्यानुयोगे भयमघनिचये, कर्मबन्धे जुगुप्सां, 
ata षड्वैरिभङ्गे, दिशति यतिपतिश्शान्तिमन्तश्च सोऽव्यात्‌ ।। ११० ।। 
आचार्यावतारविशेषप्रणामः 
श्रीरङ्गदेवमथ, वेङ्‌कटनाथमार्य, 
लोकार्यवर्यमथ, वादिमुनीन्द्रसिहम्‌ । 
श्रीबणूशठारिमपि, सौम्यवरं मुनीन्द्रं, 
श्रीवैष्णवैः प्रतिदिनं प्रणमामि मूर्धा ।। १११ ।। 
निगमनम्‌ 
शतं पद्यानि त्रीणि च दश मितान्यत्र; रुचिरान्‌ 
विशिष्टादवैतार्थान्‌ वितरति यतीन्द्रस्य कृपया | 
महाचार्यायत्तान्‌ विलसदनुबन्धान्‌ बहुमतः 
श्रिया रामश्शर्मा यदुगिरिहरेः गायकवरः ।। ११२ ।। 
- त्रयं ममैव 


| 


22 श्रीवैष्णवसिद्धान्तसङ््‌ग्रह: 


श्रीकृष्णजन्माष्टमी ४-१-१९९९ 
निगमनम्‌ 
हंसाकारेण सेयं समुचितसरणिस्तत्त्वबोधोज्ज्वलानां 
प्राचीनानां यतीन्द्रप्रमुखगुरुविदां मानसी सेव्यमाना । 
पद्येर्गाङ्गेयपद्येरिव विबुधगणान्‌ धिन्वती चिन्वती गां 
दिव्यामव्यादभव्यादनुगतविभवा कृण्वती कर्णजाहम्‌ ।। ११३ ।। 
- इति विज्ञापकः श्रीरामशर्मा 

श्रुतिशिरसि fade ब्रह्मणि श्रीनिवासे 

भवतु मम परस्मिन्‌ शेमुषी भक्तिरूपा ।। 
पाराशर्यबचस्सुधामुपनिषहुर्धाब्धिमध्योद्धताम्‌ 
संसाराग्निविदीपनव्यपगलप्राणात्मसंजीविनीम्‌ । 
पूर्वाचार्यसुरक्षितां बहुमतिव्याघातदूरस्थिता- 
मानीतां तु निजाक्षरेस्सुमनसो भौमाः पिबन्त्वन्वहम्‌ ।। 
अशेषचिदचिद्दस्तुशेषिणे शेषशायिने । 
निर्मलानन्तकल्याणनिधये विष्णवे नमः ।। 
समस्तचिदचिद्दस्तुशरीरायाखिलात्मने । 

श्रीमते निर्मलानन्दोदन्वते विष्णवे नमः ।। 
यत्पदाम्भोरुहध्यानविध्वस्ताशेषकल्मषः । 
वस्तुतामुपयातोऽहं यामुनेयं नमामि तम्‌ ।। 

श्रियः कान्तोऽनन्तो बरगुणगणैकास्पदवपुः | 
हताशेषावद्यः परमखपदो वाङमनसयोः | 
अभूमिर्भूमिर्या नतजनट्शामादिपुरुषो | 
मनस्तत्पादाब्जे परिचरणसक्ते Wa मे ।। 

प्रणम्य शिरसा5 5 चार्यास्तदादिष्टेन वर्त्मना | 
ब्रह्मसूत्रपदान्तस्थबेदान्तार्थः प्रकाश्यते ।। 

